

Viðtøkur fyri felagið Heim & Skúli

§1 Navn

Navn felagsins er Heim & Skúli. Undirheitið er Landsfelag fyri foreldur og verjar at børnum í fólkaskúlanum.

§2 Endamál og uppgávur

Felagið hevur sum endamál

- at menna samstarv millum heim, skúla og aðrar samfelagsstovnar við tí fyri eyga at betra korini hjá skúlabørnum.

Felagið hevur sum uppgávur

- at varða av áhugamálum hjá foreldrum og verjum at børnum í føroyskum fólkaskúlum;
- at styrkja luttøku og ávirkan hjá foreldrum og verjum í forskúlum, fólkaskúlum og samfelagnum annars;
- at stuðla og menna skúlastýrini kring landið;
- at menna førleikan hjá limunum við upplýsandi tilfari, kunningartiltøkum og øðrum;
- at royna at fáa umboðan í nevndum og ráðum, sum viðgera fólkaskúlan

§3 Óheft

Heim & Skúli er flokspolitiskt, átrúnaðarlíga og fakliga óheft.

§4 Arbeiðsmáti

Heim & Skúli skal halda seg til og fylgja andanum í samtyktum frá aðalfundum.

§5 Virkisár

Heim & Skúli hevur roknskaparár frá 1.1. til 31.12.

Aðalfundurin skal vera á hvørjum ári á vári

§6 Limaskapur

Í felagnum eru tveir ymiskir limaskapur

- Skúlastýrslimir:** Foreldraumboð í skúlastýrum kunnu vera limir.
- Stuðulslimir:** Fólk, sum vilja stuðla endamálinum og arbeiðinum hjá felagnum, kunnu vera stuðulslimir.

Limaskapur fæst við at boða felagnum frá ynskinum um at verða limur í felagnum. Felagið skrásetir navn, teldupost og limaslag.

Einki limagjald verður kravt, men til ber at stuðla felagnum fíggarliga við at rinda eitt gjald á peningastovnskontu felagsins.

Skúlastýrslimir, sum eru foreldraumboð, hava valrætt og valbæri sum einstaklingar.

Hvør skúlastýrslimur, sum er foreldraumboð og sum møtir á aðalfundi, hevur eina atkvøðu.

Stuðulslimir hava ikki valrætt og heldur ikki valbæri.

Limur, sum týðiliga ikki virðir endamálið hjá felagnum, kann verða koyrdur úr felagnum. Nevndin tekur avgerð um útkoyring.

Útkoyrdur limur hevur rætt at klaga avgerðina upp til tveir mánaðir eftir hon er tikin, og at fáa avgerðina um útkoyring til viðgerðar á næsta aðalfundi, har aðalfundurin endaliga tekur avgerð.

Limaskapur kann sigast upp við at boða felagnum frá.

Aðalfundur

§7 Vald

Aðalfundurin er hægsta vald felagsins og verður hildin eina ferð um árið á vári. Aðalfundurin er altíð viðtøkuførur.

§8 Fráboðan

Fundarfráboðan skal sendast til limirnar við teldubrævi. Fundurin skal eisini lýsast umvegis heimasíðu felagsins og á annan hátt í seinasta lagi fyra vikur áðrenn fundin. Uppskotið hjá nevndini til fundarskrá skal á sama hátt sendast út í seinasta lagi tvær vikur áðrenn fundin.

§9 Fundarskrá

Á aðalfundi skulu hesi punkt vera á skránni:

1. Val av fundarstjóra
2. Val av fundarskrivara
3. Ársfrágreiðing
4. Framløga av ársroknskapi til góðkenningar
5. Framtíðar mál hjá felagnum
6. Uppskot til samtyktar
7. Val av nevnd
8. Ymist

§10 Uppskot

Á aðalfundi kunnu uppskot til samtyktar bara viðgerast, um tey eru við í fundarskránni. Nevndin skal hava uppskot til samtyktar í seinasta lagi 3 vikur áðrenn aðalfundin. Innkomin uppskot skulu kunngerast saman við uppskotinum til fundarskrá.

§11 Samtyktir

Uppskot verða samtykt, tá meir enn helvtin av atkvøðunum á aðalfundinum eru fyri uppskotinum. Tó skulu uppskot til viðtøkubroytingar hava meira enn tveir triðingar av atkvøðunum fyri uppskotinum.

§12 Eykaaðalfundur

Eykaaðalfundur skal innkallast

1. Tá nevndin heldur, at tað er neyðugt
2. Um skriftlig áheitan við orsök kemur til nevndina frá minst 25% av limunum.

Nevndin

§13 Samanseting

Í nevdini eru fimm limir og tveir eykalimir. Nevndin skipar seg sjálv við formanni/-kvinnu, næstformanni/-kvinnu, skrivara og kassameistara. Miðað eigur at verða eftir umboðan ymsastaðni úr landinum. Miðað eigur at verða eftir at nevdarlimir sita í minsta lagi í eitt tvey ára skeið. Eingin kann vera formaður/-kvinna í meiri enn seks ár tilsamans.

§14 Uppgávir

Nevndin stýrir arbeiðinum hjá felagnum og tekur avgerðir millum aðalfundir, um hesar ikki eru í stríð við samtyktir felagins.

Nevndin skal fyrst og fremst arbeiða eftir endamáli felagsins, harafturat skal nevdin

- fyrireika aðalfundir eftir lógum og reglum felagsins
- seta í verk tær avgerðir, ið tiknar verða við hesar aðalfundir
- lurta eftir og taka til eftirtektar sjónarmiðini hjá aðalfundinum og arbeiða í samsvar við ta meining sum aðalfundurin orðar
- gera grundreglur fyri arbeiðsbólkar og aðrar funktiúnur, sum nevdin hevur sett
- velja limir til arbeiðsbólkar og aðrar funktiúnir
- hava eftirlit við roknskapi og limarøkt hjá felagnum
- seta og loysa úr starvi starvsfólk, gera grundreglur fyri arbeiði teirra og avgera arbeiðsviðurskifti teirra annars.

§15 Títtleiki

Nevndin skal halda fund minst fyra ferðir um árið og annars tá ið formaðurin/-kvinnan ella minst helvtin av nevdini kallar inn til fundar.

§16 Avgerðir

Nevndin kann taka avgerðir um meira enn helvtin av nevdini er til staðar. Nevndin tekur avgerðir við vanligum meiriluta. Avgerðir verða skjalfestar í fundarfrásagnum.

Hesar viðtøkur eru samtyktar á aðalfundi felagsins 2. apríl 2016